

31 ta' Mejju, 1952.

Imhalledf :

L-Onor. Dr. A.J. Montanaro Gauci, LL.D.

Il-Pulizija versus Giuseppe Grech

**Impjegat — Haddiem — Apprendista —**

**Art. 3 u 5 tal-Kap. 149.**

*Id-dispożizzjoni tal-liġi li tipprojbixxi li jiġu impjegati persuni taħt is-16-il sena għal perijodu ta' aktar minn tmien sigħat għal kull gurnata waħda, u b'kollox għal iżjed minn 48 siegħa f'kull gimgħa, nihaż applikabili għall-apprendisti, imma biss għal lawk li huma impjegati.*

*Id-dispożizzjoni l-oħra tal-ligi li tirrigwarda l-adulti, fis-sens li dawn ma jistgħux jinżammu fuq ix-xogħol għal żmien aktar minn 9 sigħat f'kull ġurnata ta' xogħol, jew għal iżjed minn 5½ siegħa f'ġimgħa, minbarra l-perijodi mhollija għall-mistrieh u għall-ikel, għandha tiġi nterpretata mhux fis-sens li l-impjegat ma jistax jinżamm għal aktar minn disa' sigħat f'ġurnata waħda, imma fis-sens illi min ikaddem jista' jzomm lill-impjegat fuq ix-xogħol għal iżjed minn disa' sigħat f'xi ġurnata jew granet tal-ġimgħa, b'dan illi jipattikombu fi granet oħra meta jhaddmu għal naqas minn disa' sigħat; b'mod u bil-patt li f'ġimgħa, b'kollox, ma jzommux għal aktar minn 54 siegħa.*

Il-Qorti — Fuq l-akkuża kontra l-imputat (1) talli fil-Hamrun, bħala sid tal-hanut ta' mastrudaxxa f'numru 23. Cannon Street, fit-28 ta' Awissu 1951 u qabel dik id-data, haddem lil Lino Chetcuti u lil Ġorġ Farrugia, li kienu taħt is-sittax-il sena, għal perijodu ta' aktar minn tmien sigħat għal kull ġurnata waħda, u b'kollox għal iżjed minn 48 siegħa f'ġimgħa, (2) talli zamm lill-impjegati tiegħu kollha għal iżjed minn disa' sigħat f'ġurnata ta' xogħol, (3) haddem "apprentices" mingħajr ma qabel kiseb il-permess mingħand id-Direttur tax-Xogħol, (4) naqas li jzomm registru tal-haddiema kollha mpjegati miegħu, u (5) barra minn dan, naqas li jwaħhal fejn tidher kopja dwar il-Factories (Health Safety and General Welfare) Regulations, 1945, il-Qorti Kriminali tal-Maġistrati tal-Pulizija Gudizzjarja ta' Malta, b'sentenza tat-23 ta' Ottubru 1951, sabet lill-imputat hati talli haddem "apprentice" mingħajr il-kunsens preventiv tad-Direttur tax-Xogħol u talli ommetta li jzomm inwaħħla kopja tar-Regolamenti ta' l-1945 dwar il-Fattoriji (Sahha, Skansar u Hsieb Generali għall-Ġid), u mhux hati ta' l-imputazzjonijiet l-oħra; u wara li rat ir-Regolamenti 6(1) ta' l-Order VII ta' l-1939 u 15 tal-Government Notice 458 ta' l-1945, u l-art. 3 u 5(2) tal-Kap. 149, u 3 u 6(2) tal-Kap. 169, ikkundannatu għall-multa ta' £2 u 10s. rispettivament għaż-żewġ reati li tagħhom ġie mijsjub hati, u lliberatu mill-akkużi l-oħra;

L-Attorney General appella mis-sentenza fuq imsenunija relativament għall-ewwel żewġ akkużi;

Fuq l-ewwel akkuża l-Qorti tirrileva li dina tikkontempla l-każ ta' tnejn min-nies, Lino Chetcuti u Gorg Farrugia. Fil-każ ta' Gorg Farrugia, l-Ewwel Qorti liberat lili-imputat fuq sempliċi konstatazzjoni tal-fatt li Gorg Farrugia kellu iżjed minn 16 il-sena, u għalhekk ma kienx jaqa' taht id-dispożizzjoni tar-Regolamenti li tahtha saret l-akkuża, u li tikkontempla l-każ ta' haddienja ta' anqas minn 16 il-sena ta' età. F'dana ma saret ebda enuncjazzjoni żbaljata ta' l-ipotesi tal-ligi; u fil-fatti, mid-dokument fil-fol. 5 tal-proċess jirriżulta li Gorg Farrugia, fl-epoka msemmija fit-tahrifa, kellu sittax il-sena magħluqa. Għaldaqstant l-appell rigward il-każ ta' Gorg Farrugia ma jistax jiġi milqugh;

Kwantu għall-każ ta' Lino Chetcuti, irriżulta li dan kellu 15 il-sena biss; iżda l-Ewwel Qorti liberat lill-imputat għax dak il-ġuvni kien jaħdem miegħu mbux bhala impjegat, iżda bhala apprendista. Fil-fatti riżulta li dak il-ġuvnott kien apprendista, għax kien imur jaħdem biex jitgħallim is-sengħa, kellu paga anqas mill-oħrajn, u ma kienx jaħdem regolari (fol. 4);

L-Ordni VII ta' l-1939 jikkontempla espressament l-apprendisti u jagħti definizzjoni tagħhom, kif jagħti wkoll id-definizzjoni ta' impjegat (Reg. 2). U ladarba l-ligi tagħmel distinzjoni bejn l-apprendista u l-impjegat, u fl-istess kontest ta' l-Ordni fuq imsemmi f'uhud mir-Regolamenti jissemmew l-apprendisti biss, u f'oħrajn jissemmew l-impjegati mingħajr ma jissemmew l-apprendisti, huwa logiku li wieheċ jifhem li fejn ir-Regolamenti jsemmu l-impjegati biss, l-apprendisti mhumiex inkluzi magħhom u ma jaqgħux taht l-istess Regolament; għax xort'oħra ma kienx ikun hemm lok ta' nomenklatura differenti;

Ir-regolament nru. 3 jsemmi biss l-impjegat, anki fil-każ ta' nies ta' anqas minn 16 il-sena, u ma jsemmix l-apprendista; u, kif ingħad, skond id-definizzjoni li tagħti l-istess ligi, l-apprendista mhumiex l-impjegat għall-finijiet u fis-sens ta' dak l-Ordni; u ladarba hemm id-definizzjoni, ir-regolamenti għandhom jifthemu restrittivament fis-sens tad-definizzjoni, speċjalment għall-finijiet ta' sanzjonijiet penali, li ma jammettux interpretazzjoni estensiva. Li kieku l-legislatur ried jinkludi fir-regolament nru. 3 lill-apprendisti wkoll, ma kienx

juża t-terminu speċifiku u definit ta' "impjegat", iżda kien juża l-kelma "hadd", jew kelma oħra ekwivalenti, bħalma għamel fir-regolamenti 8(2) u 11, fejn uża l-kelma generika "nies". L-argument miġbud mir-regolament 6(1) mill-appellant mhux korrett, għax altru bniedem impjegat bħala apprendista, u għalhekk fis-sens li l-liġi tagħti lill-kelma "apprendista", u altru hu impjegat fis-sens li l-liġi tagħti bid-definizzjoni tal-kelma "impjegat"; u q-differenza bejn it-tnejn tirriżulta riżaltata bl-akkoppjament tal-kliem "impjegat bħala apprendista";

L-argumenti l-oħrajn miġjubin mill-appellant rigwardanti l-inkonvenjenti ta' l-interpretazzjoni restrittiva, ma jwasslux għal ebda konklużjoni oħra blief dik li r-regolamenti fihom lakuna li għaliha, f'materja penali, ma tistax tissupplixxi l-Qorti;

Għaldaqstant l-Ewwel Qorti ma nterpretax hażin il-liġi, u l-appell ta' l-Attorney General fuq dal-kap ma jistax jiġi milqugh;

Fuq it-tieni akkuża, il-Qorti tirrileva li fuq il-fatti ma hemmxi kontestazzjoni. Iżda l-appellant jippretendi li l-Ewwel Qorti nterpretat hażin il-liġi, meta qalet li fil-każ ta' adulti l-liġi tipprojbixxi lil min ihaddem li jzomni lill-impjegat jahdem kontra r-rieda tiegħu għal iżjed minn disa' sigħat f'gurnata, u mhux lill-impjegat li jkun irid bil-kontentizza tiegħu jahdem iżjed;

Ir-regolament 3(1) iġhid:— "Ebda impjegat ma jista' jinżamm fuq ix-xogħol, f'xi jew għal xi post li għalih iġhodd dan l-Ordni, għal iżjed minn disa' sigħat f'gurnata jew għal iżjed minn 54 siegħa f'gimgha, minbarra l-perijodi mhollijin għall-mistrieħ u l-ikel". It-test ingliż ta' dan ir-regolament iġhid:— "No employee shall be kept at work in or about a place to which this Order applies, for a period longer than nine hours in any one day or for more than fiftyfour hours in any one week, excluding periods set apart for meals and rest";

Fil-fehma tal-Qorti, f'dak ir-regolament il-kelma "jew" — "or" — għandha sinifikat ta' alternativa, u għib għall-interpretazzjoni li jkun soddisfatt il-vot tal-liġi, u għalhekk ma tkunx miksura l-liġi, meta min ihaddem f'xi gurnata jew granet tal-gimgha jzomni lill-impjegat fuq ix-xogħol għal iżjed

minn disa' sigħat biex ipattihomlu fi granet oħra meta jhaddnu għal anqas sigħat, b'mod u bil-patt li f'gimgha b'kollox ma jkunx żammnu jaħdem għal aktar minn erba' u hamsin siegħa. U dan jidher ċar, għax xort'oħra ma kienx ikun hemm għalfejn ikun hemm stabbilit espressament massimu ta' 54 siegħa xogħol f'gimgha. U tabilhaqq, ladarba bħala regola l-impjegat għandu jkollu gurnata fil-gimgha franka, disa' sigħat kuljum għal sitt ijiem igħibu 54 siegħa; u fid-dispożizzjonijiet tal-liġi mhux suppost li jkun hemm tawtologiji;

Barra minn dan, il-konfront ta' dik id-dispożizzjoni ma' l-oħra ta' warajha (no. 2) jirrelewa differenza ta' espressjonijie, użati mill-legislatur f'żewġ dispożizzjonijiet differenti ta' l-istess Ordni. U tabilhaqq, fl-ewwel waħda (3 (1)) ir-regolament iġhid:— "Ebda impjegat ma jista' jinżamm fuq ix-xogħol....." — "No employee shall be kept at work....."; fil-waqt li fit-tieni waħda (3(2)) iġhid:— "Ebda impjegat li ma jkunx labaq l-eżà ta' sittax-il sena ma jista' jkun impjegat għal iżjed....." — "No employee who has not attained the age of sixteen years shall be employed for a longer period....." Il-kliem użati fl-ewwel dispożizzjoni għandhom sens ta' koerċizzjoni, sens li jista' jgagħhalhom u jżomhom kontra r-rieda tagħhom fuq ix-xogħol; iżda b'daqsekk ma tiġix il-konsegwenza li ma jistax iħallihom jaħdmu iżjed, kemm-il darba huma stess ikunu jridu liberament. Fil-każ tat-tieni dispożizzjoni, il-kliem "no employee..... may be employed....." għandhom sinjifikat aktar estiż, u jgħibu għall-konsegwenza li anki jekk ikunu jridu, jew jitolbu huma stess, ma jistgħux jiġu impjegati u mhaddmin għal iżjed sigħat. Ladarba fl-istess kontest ta' l-Ordni fid-diversi regolamenti l-legislatur uża kliem differenti, bilfors li differenza tal-kliem għandha timplika differenza ta' sens; għax xort'oħra l-legislatur kien juża l-istess kliem fid-diversi regolamenti. Il-kliem differenti wżati fiż-żewġ dispożizzjonijiet rispettivament iuru trattament divers li l-legislatur ried jagħmel għaż-żewġ kategoriji differenti ta' impjegati minnu kontemplati, bi protezzjoni speċjali u preferenzjali għaż-żgħażaġh;

U tabilhaqq, fil-każ tal-kbar il-legislatur wera li ried jipproteġihom mill-isfruttament inuman ta' xogħolhom da parti ta' min jhaddimhom, mingħajr ma jxekkilhom bla bżonn kon-

tra r-rieda u l-interess individwali. Fil-każ taż-żgħażaġh evidentement il-legislatur ried iharishom mill-isfruttament da pari ta' min ihaddimbom u ta' min għandu l-potestà fuqhom, speċjalment in vista ta' l-immaturità tagħhom infus-hom. U li l-kbar ikollhom ċerta libertà lanqas ma hi baġa assurda; għax anki taht liġijiet bil-bosta liberali ta' pajjiżi progrediti u demokratiċi, insibu ċerta libertà. U tabilhaqq, kif josserva Samuels fuq "The Factories Act 1937", ta' l-Ingilterra, "the Act does not concern itself with the working hours of men-workers; this is a matter to be determined entirely by agreement" (Factory Law, p. 139, 5th. edition 1951)-;

Fil-fatt irriżulta li l-impjegati ta' l-imputat haddnu anqas minn 54 siegħa fil-gimgha, u haddnu kwarta kuljum aktar biex ikunu jistgħu jieħdu s-Sibt frank; u dana fuq talba tagħhom stess. Għaldaqstant l-imputazzjoni ta' hitija ta' l-akkuzat fuq il-kapi appellati ma tirriżultax;

Għal dawn ir-raġunijiet il-Qorti tiegħad l-appell ta' l-Attorney General u tikkonferma s-sentenza appellata fil-kapi devoluti lilha.

---